

ပြည်ထောင်စုသမ္မတမြန်မာနိုင်ငံတော်အစိုးရ

စီမံကိန်းနှင့်ဘဏ္ဍာရေးဝန်ကြီးဌာန

ပြည်ထောင်စုဝန်ကြီးရုံး

အမိန့်ကြော်ငြာစာ

အမှတ်၊ ၉၃ /၂၀၁၈

၁၃၈၀ ပြည့်နှစ်၊ တန်ဆောင်မုန်းလဆန်း ၅ ရက်

(၂၀၁၈ ခုနှစ်၊ နိုဝင်ဘာလ ၁၂ ရက် )

ကုန်သွယ်လုပ်ငန်းခွန် မကျသင့်သည့် ဝန်ဆောင်မှု အမျိုးအစားများနှင့်စပ်လျဉ်း၍  
အဓိပ္ပာယ်ရှင်းလင်းဖွင့်ဆိုခြင်း

၁။ စီမံကိန်းနှင့်ဘဏ္ဍာရေးဝန်ကြီးဌာနသည် ၂၀၁၈ ခုနှစ်၊ ပြည်ထောင်စု၏အခွန်အကောက်  
ဥပဒေနှင့် ၂၀၁၈-၂၀၁၉ ခုနှစ်၊ ပြည်ထောင်စု၏ အခွန်အကောက်ဥပဒေတို့၏ ပုဒ်မ ၉ အရ အပ်နှင်း  
ထားသည့် လုပ်ပိုင်ခွင့်ကို ကျင့်သုံး၍ ထိုဥပဒေနှစ်ရပ်၏ ပုဒ်မ ၁၄၊ ပုဒ်မခွဲ (ဃ) ဇယားပါ  
ကုန်သွယ်လုပ်ငန်းခွန်မကျသင့်သည့် ဝန်ဆောင်မှုအမျိုးအစားများအနက် ရှင်းလင်းဖော်ပြရန်လိုအပ်  
သည့် ဝန်ဆောင်မှု (၁၁) မျိုးနှင့် စပ်လျဉ်း၍ ရှင်းလင်းစွာသိရှိနိုင်စေရန်အတွက် အဓိပ္ပာယ် ရှင်းလင်း  
ဖွင့်ဆိုခြင်း ဖြစ်ပါသည်။

သက်ဆိုင်သည့်အကြောင်းအရာ

၂။ ဤအဓိပ္ပာယ်ရှင်းလင်းဖွင့်ဆိုချက်သည် ဝန်ဆောင်မှုဆောင်ရွက်ပေးသူများက ဝန်ဆောင်မှု  
ရယူသူများထံမှဝန်ဆောင်ခနှင့်အတူ ကျသင့်ကုန်သွယ်လုပ်ငန်းခွန်ထည့်သွင်းကောက်ခံရန် မလိုအပ်  
သည့် ဝန်ဆောင်မှု (၁၁) မျိုးနှင့် စပ်လျဉ်း၍ ဤဝန်ကြီးဌာနက မည်သို့အဓိပ္ပာယ်ဖွင့်ဆိုကြောင်းနှင့်  
စပ်လျဉ်းသည့် ရှင်းလင်းအသိပေးချက်ဖြစ်ပါသည်။

အကျိုးသက်ရောက်သူများ

၃။ ဤထုတ်ပြန်ချက်သည် ဝန်ဆောင်မှုဆောင်ရွက်ပေးသူ အခွန်ထမ်းများနှင့် ဝန်ဆောင်မှု ရယူသူ  
များအပေါ် အကျိုးသက်ရောက်ပါသည်။

သက်ဆိုင်ရာဥပဒေပြဋ္ဌာန်းချက်

၄။ ကုန်သွယ်လုပ်ငန်းခွန်ဥပဒေ ပုဒ်မ ၅၊ ပုဒ်မခွဲ (ခ) အရ ဝန်ဆောင်မှုဆောင်ရွက်ပေးသူ အခွန်ထမ်းသည် ဝန်ဆောင်မှုရယူသူများအတွက် မိမိက ဆောင်ရွက်ပေးသည့် ဝန်ဆောင်မှုနှင့် စပ်လျဉ်းသည့် ဝန်ဆောင်ခနှင့်အတူ ကျသင့်ကုန်သွယ်လုပ်ငန်းခွန်ကို ထည့်သွင်းကောက်ခံရန် တာဝန်ရှိပါသည်။

၅။ ၂၀၁၈ ခုနှစ်၊ ပြည်ထောင်စု၏အခွန်အကောက်ဥပဒေနှင့် ၂၀၁၈-၂၀၁၉ ခုနှစ်၊ ပြည်ထောင်စု၏ အခွန်အကောက်ဥပဒေတို့၏ ပုဒ်မ ၁၄၊ ပုဒ်မခွဲ (ဃ) တွင် ကုန်သွယ်လုပ်ငန်းခွန် မကျသင့်စေရမည့် ဝန်ဆောင်မှုလုပ်ငန်းအမျိုးအစားများကို ပြဋ္ဌာန်းထားပါသည်။

အဓိပ္ပာယ်ရှင်းလင်းဖွင့်ဆိုချက်

၆။ ၂၀၁၈ ခုနှစ်၊ ပြည်ထောင်စု၏ အခွန်အကောက်ဥပဒေကို ၃၀-၃-၂၀၁၈ ရက်နေ့တွင် ပြည်ထောင်စုလွှတ်တော်ဥပဒေ အမှတ် ၁၀ ဖြင့်လည်းကောင်း၊ ၂၀၁၈-၂၀၁၉ ခုနှစ်၊ ပြည်ထောင်စု၏ အခွန်အကောက် ဥပဒေကို ၂၅-၉-၂၀၁၈ ရက်နေ့တွင် ပြည်ထောင်စုလွှတ်တော် ဥပဒေအမှတ် ၃၂ ဖြင့် လည်းကောင်းထုတ်ပြန်ပြဋ္ဌာန်းခဲ့ပါသည်။ ထိုဥပဒေနှစ်ရပ်၏ ပုဒ်မ ၁၄၊ ပုဒ်မခွဲ (ဃ) ပါ ဝန်ဆောင်မှု လုပ်ငန်းအမျိုးအစားမှအပ ကျန်ဝန်ဆောင်မှုလုပ်ငန်းများအပေါ် ကုန်သွယ်လုပ်ငန်းခွန်ကျသင့် မည် ဖြစ်ပါသည်။

၇။ အဆိုပါ အခွန်မကျသင့်သည့် ဝန်ဆောင်မှုအမျိုးအစားနှင့်သက်ဆိုင်သည့် အဓိပ္ပာယ်ကို ရှင်းလင်းစွာ သိရှိမှသာ ကုန်သွယ်လုပ်ငန်းခွန်ကျသင့်မည့် ဝန်ဆောင်မှုလုပ်ငန်းများအပေါ် မှန်ကန် ထိရောက်စွာ ကောက်ခံဆောင်ရွက်နိုင်မည် ဖြစ်ပါသည်။

၈။ သို့ဖြစ်ပါ၍ အဆိုပါ ပြည်ထောင်စု၏အခွန်အကောက်ဥပဒေနှစ်ရပ်၏ ပုဒ်မ ၉ အံရ အပ်နှင်း ထားသည့် လုပ်ပိုင်ခွင့်ကို ကျင့်သုံး၍ ထိုဥပဒေနှစ်ရပ်၏ ပုဒ်မ ၁၄၊ ပုဒ်မခွဲ (ဃ) ဇယားပါ ကုန်သွယ် လုပ်ငန်းခွန် မကျသင့်သည့် ဝန်ဆောင်မှုအမျိုး အစားများအနက် ရှင်းလင်းဖော်ပြရန်လိုအပ်သည့် ဝန်ဆောင်မှု(၁၁)မျိုး၏ အဓိပ္ပာယ်ရှင်းလင်း ဖော်ပြချက်များကို အောက်ပါအတိုင်း ထုတ်ပြန် သတ်မှတ် လိုက်သည် -

စဉ်	၂၀၁၈	၂၀၁၈-၂၀၁၉	ဝန်ဆောင်မှုအမျိုးအစား	ရှင်းလင်းဖော်ပြချက်
	ခုနှစ်	ခုနှစ်		
	အမှတ်စဉ်	အမှတ်စဉ်		
၁	၁	၅	ယာဉ်များရပ်နားရန်နေရာ ငှားရမ်းခြင်း ဝန်ဆောင်မှု လုပ်ငန်း။	မော်တော်ယာဉ်၊ မော်တော်ဆိုင် ကယ်၊ စက်ဘီးအစရှိသည့် ယာဉ် များ ရပ်နားရန် နေရာပေး

စဉ်	၂၀၁၈	၂၀၁၈-၂၀၁၉	ဝန်ဆောင်မှုအမျိုးအစား	ရှင်းလင်းဖော်ပြချက်
	ခုနှစ်	ခုနှစ်		
	အမှတ်စဉ်	အမှတ်စဉ်		
				ဆောင်ရွက်သည့် ဝန်ဆောင်မှု လုပ်ငန်းများဖြစ်ပါသည်။ (ယာဉ် အရောင်းပြခန်းနေရာ ငှားရမ်းခြင်း၊ ယာဉ် သိမ်းဆည်းရန် ဂိုဒေါင်ငှားရမ်းခြင်းဝန်ဆောင်မှု လုပ်ငန်းများ မပါဝင်ပါ။)
၂	၃	၁၈	အသေးစား ငွေချေးခြင်း ဆိုင်ရာဝန်ဆောင်မှုလုပ်ငန်း။	တည်ဆဲဥပဒေများအရ ဆောင်ရွက်သည့် အသေးစား ငွေချေးလုပ်ငန်းများ၊ လိုင်စင်ရ အပေါင်ဆိုင်လုပ်ငန်းများပါဝင်ပါသည်။
၃	၄	၁၃	ခန္ဓာကိုယ် အလှပြုပြင်ခြင်း မှအပဖြစ်သည့် ကျန်းမာရေး ဝန်ဆောင်မှုလုပ်ငန်း။	ဆေးကုသခြင်းလုပ်ငန်း၊ ရောဂါရှာဖွေခြင်းလုပ်ငန်းများ ပါဝင်သည်။ (ခန္ဓာကိုယ် အလှပြင်ခွဲစိတ်မှုလုပ်ငန်း၊ ကျန်းမာရေး လေ့ကျင့်မှု လုပ်ငန်းများ မပါဝင်ပါ။)
၄	၅	၁၁	ပညာရေးဝန်ဆောင်မှုလုပ်ငန်း။	ပုဂ္ဂလိက အပါအဝင် ဖြစ်သည့် စာသင် ကျောင်းများ၊ သင်တန်းကျောင်းများ၊ ဘာသာရပ်ဆိုင်ရာ သင်တန်းများ၊ အသက်မွေးဝမ်းကျောင်းပညာသင်တန်းများ ပါဝင်သည်။
၅	၇	၁၉	အရင်းအနှီး ဈေးကွက်ဆိုင်ရာ ဝန်ဆောင်မှုလုပ်ငန်း။	အရင်းအနှီး ဈေးကွက်ဆိုင်ရာ ဝန်ဆောင်မှု လုပ်ငန်း ဆိုရာ၌ စတော့ အိတ်ချိန်း လုပ်ငန်းများတွင် ဆောင်ရွက်လျက် ရှိသော ငွေချေးသက်သေခံ လက်မှတ်နှင့် စပ်လျဉ်းသည့် အောက်ပါလုပ်ငန်း

စဉ်	၂၀၁၈	၂၀၁၈-၂၀၁၉	ဝန်ဆောင်မှုအမျိုးအစား	ရှင်းလင်းဖော်ပြချက်
	ခုနှစ်	ခုနှစ်		
	အမှတ်စဉ်	အမှတ်စဉ်		
				<p>များ ပါဝင်ပါသည် -</p> <p>(၁) ငွေချေးသက်သေခံလက်မှတ်များ ကိုယ်ပိုင် ရောင်းဝယ်ခြင်း။</p> <p>(၂) ငွေချေးသက်သေခံလက်မှတ်လုပ်ငန်းတွင်အကျိုးဆောင်သို့မဟုတ် ကိုယ်စားလှယ်အဖြစ် ဆောင်ရွက်ခြင်း။</p> <p>(၃) ငွေချေးသက်သေခံ လက်မှတ်များကိုတာဝန်ခံ၍တစ်ဆင့် ဖြန့်ချိရောင်းချခြင်း။</p> <p>(၄) ငွေချေးသက်သေခံ လက်မှတ်ရင်းနှီးမြှုပ်နှံမှု အတွက် အကြံဉာဏ်ပေးခြင်း။</p> <p>(၅) ငွေချေးသက်သေခံ လက်မှတ်များ အပ်နှံမှုလက်ခံခြင်းနှင့် စာရင်း ရှင်းလင်းခြင်း။</p> <p>(၆) ငွေချေးသက်သေခံလက်မှတ်လုပ်ငန်း ကြီးကြပ်ရေးကော်မရှင်က အမိန့်ကြော်ငြာစာထုတ်ပြန်၍ ငွေချေးသက်သေခံ လက်မှတ်လုပ်ငန်းဟု သတ်မှတ်သည့် လုပ်ငန်းဆောင်ရွက်ခြင်း။</p>
၆	၈	၂၀	ဘဏ်နှင့် ဗဟိုဘဏ်မှ ခွင့်ပြုချက်ဖြင့်ဆောင်ရွက်နေသော ငွေရေးကြေးရေးဆိုင်ရာဝန်ဆောင်မှုလုပ်ငန်း။	ဗဟိုဘဏ်၏ ခွင့်ပြုချက်ဖြင့် ဆောင်ရွက်သည့်ဘဏ်နှင့် ဘဏ်မဟုတ်သော ငွေရေးကြေးရေးအဖွဲ့အစည်းများက ဆောင်ရွက်

စဉ်	၂၀၁၈	၂၀၁၈-၂၀၁၉	ဝန်ဆောင်မှုအမျိုးအစား	ရှင်းလင်းဖော်ပြချက်
	ခုနှစ်	ခုနှစ်		
	အမှတ်စဉ်	အမှတ်စဉ်		
				သည့် ငွေရေးကြေးရေး ဆိုင်ရာ ဝန်ဆောင်မှု လုပ်ငန်းများကို ဆိုလိုသည်။
၇	၁၆	၈	လမ်းအသုံးပြုခ ကောက်ခံ သည့်ဝန်ဆောင်မှုလုပ်ငန်း။	လမ်း၊ တံတား အသုံးပြုခ ကောက်ခံသည့် လုပ်ငန်းများ ပါဝင်သည်။
၈	၁၉	၉	ပြည်တွင်းပြည်ပလေကြောင်း ခရီးသည် ပို့ဆောင်ရေး ဝန်ဆောင်မှုလုပ်ငန်း။	ပြည်တွင်း သို့မဟုတ် ပြည်ပခရီး စဉ်များတွင် ခရီးသည်(များ) ကို အခကြေးငွေ ရယူပို့ဆောင်ရန် လေယာဉ်ဖြင့် ဆောင်ရွက်သော လုပ်ငန်း၊ ပြည်တွင်း ပြည်ပ ခရီးစဉ်များအတွက် လေယာဉ် လက်မှတ် ရောင်းချခြင်း နှင့် ခရီးသည် လေဆိပ်ခန်းမ အသုံး ပြုခြင်းသည် လေဆိပ်ခန်းမ အသုံးပြုခဟု သီးခြားတောင်းခံငွေ မရရှိသည့် ခရီးသည် လေဆိပ် ခန်းမ အသုံးပြုခြင်း ဝန်ဆောင်မှု လုပ်ငန်းနှင့် ပြည်တွင်းပြည်ပ လေကြောင်းလိုင်းများ မြေပြင် ဝန်ဆောင်မှု ဆောင်ရွက်ပေး သည့် လုပ်ငန်းများ ပါဝင်သည်။ {ပြည်တွင်းပြည်ပလေကြောင်း လိုင်းများ မြေပြင်ဝန်ဆောင်မှု ဆောင်ရွက်ပေးခြင်း လုပ်ငန်းတွင် ခရီးသည်များ လေယာဉ်ပေါ်တင်၊ ချခြင်း ကိစ္စများ (Passenger Handling)၊ ခရီးသည်များ၏

စဉ်	၂၀၁၈	၂၀၁၈-၂၀၁၉	ဝန်ဆောင်မှုအမျိုးအစား	ရှင်းလင်းဖော်ပြချက်
	ခုနှစ်	ခုနှစ်		
	အမှတ်စဉ်	အမှတ်စဉ်		
				ကုန်ပစ္စည်း တင်၊ ချပေးခြင်း ကိစ္စများ (Baggage & Cargo Handling)၊ လေယာဉ် ဆိုက်ရောက် ထွက်ခွာ ကိစ္စများ (Ramp Handling)၊ လေယာဉ်ပေါ်တွင် ခရီးသည် ကျွေးမွေးရန် အစားအသောက် တင်ဆောင်ခြင်း (Catering Services)၊ လေယာဉ်ပေါ် သန့်ရှင်းရေး ဆောင်ရွက်ပေးခြင်း (Cabin Clearing) များ ပါဝင်သည်။ }
၉	၂၀	၃	ယဉ်ကျေးမှု အနုပညာ ဝန်ဆောင်မှုလုပ်ငန်း။	ယဉ်ကျေးမှုဆိုင်ရာ နေရာများ၊ ပြတိုက်၊ စာကြည့်တိုက်များ အတွင်း ဝင်ခ ကောက်ခံခြင်း၊ မိမိ တတ်ကျွမ်းသည့် အနုပညာ ဖြင့်သရုပ်ဆောင်ခြင်း၊ ဆောင်ရွက်ပေးခြင်းတို့ ပါဝင်သည်။ (ဖျော်ဖြေမှု လုပ်ငန်းများ မပါဝင်ပါ။)
၁၀	၂၁	၁၀	အများပြည်သူခရီးသည် သယ်ယူပို့ဆောင်ရေးဝန်ဆောင်မှု လုပ်ငန်း။	အောက်ပါလုပ်ငန်းများကို ဆိုလိုပါသည် - - ခရီးစဉ် ခရီးသည် သယ်ယူပို့ဆောင်ရေးလုပ်ငန်း ဆိုသည်မှာ အခ ကြေးငွေရယူ၍သော်လည်းကောင်း၊ အကျိုးကျေးဇူး တစ်ခုခုအတွက် သော်လည်းကောင်း၊ သတ်မှတ်ခရီးစဉ်အတိုင်း မော်တော်

စဉ်	၂၀၁၈	၂၀၁၈-၂၀၁၉	ဝန်ဆောင်မှုအမျိုးအစား	ရှင်းလင်းဖော်ပြချက်
	ခုနှစ်	ခုနှစ်		
	အမှတ်စဉ်	အမှတ်စဉ်		
				<p>ယာဉ်ဖြင့် ခရီးသည်များ သယ်ယူ ပို့ဆောင်သည့် လုပ်ငန်း။</p> <p>- ပဋိညာဉ်အရ သယ်ယူပို့ဆောင်ရေးလုပ်ငန်း ဆိုသည်မှာ သယ်ယူပို့ဆောင်ရေး မော်တော်ယာဉ်ကို ငှားသူ အသီးသီးအားအဆက်မပြတ် အချိန်ကာလ အပိုင်းအခြား အတွက် တစ်ဦးတည်း အသုံးပြုရန် ပေးအပ်ခြင်းအားဖြင့် သယ်ယူပို့ဆောင်ရေးလုပ်ငန်းများ ဆောင်ရွက်ရန်အတွက် သော်လည်း ကောင်း၊ ငှားသူ အသီးသီး၏ သီးခြား လိုအပ်ချက်အတိုင်း ပြည့်စုံစေရန် ရည်ရွယ်၍ သယ်ယူပို့ဆောင်ရေးလုပ်ငန်းများ ဆောင်ရွက်ရန်အတွက် သော်လည်းကောင်း၊ လူတစ်ဦးနှင့်ဖြစ်စေ၊ လူတစ်ချို့နှင့်ဖြစ်စေ အဆက်မပြတ် ပြုလုပ်သော ပဋိညာဉ်များ အရ ကုန်းလမ်း သယ်ယူပို့ဆောင်ရေးကို ဆောင်ရွက်ပေးသည့်လုပ်ငန်း။</p>
၁၁	၂၉	၂၇	စက်မှုလယ်ယာဝန်ဆောင်မှုလုပ်ငန်းများ။	စက်မှုလယ်ယာ ဝန်ဆောင်မှုလုပ်ငန်းများတွင် လယ်ယာသုံးစက် ပစ္စည်းကိရိယာများ ထုတ်

စဉ်	၂၀၁၈	၂၀၁၈-၂၀၁၉	ဝန်ဆောင်မှုအမျိုးအစား	ရှင်းလင်းဖော်ပြချက်
	ခုနှစ်	ခုနှစ်		
	အမှတ်စဉ်	အမှတ်စဉ်		
				လုပ်ပေးခြင်း၊ ငှားရမ်းခြင်း၊ ကိုင်တွယ် အသုံးပြု ဆောင်ရွက် ပေးခြင်း၊ ပြင်ဆင် ထိန်းသိမ်းမှု ပြုလုပ်ခြင်း၊ လယ်ယာသုံး စက် ပစ္စည်းကိရိယာများနှင့်ပတ်သက် ၍ လေ့ကျင့်သင်ကြားပေးခြင်း၊ စက်မှုလယ်ယာစနစ်ကျလယ်ယာ မြေများ ဖော်ထုတ်ဆောင် ရွက် ပေးခြင်းတို့ကို ဆိုလိုသည်။

စိုးဝင်း

ပြည်ထောင်စုဝန်ကြီး

စာအမှတ်၊ စာ / ဘဏ္ဍာ - ၂ / ၁ / ၂၉၅ (၄၉၁၁ / ၂၀၁၈)

ရက်စွဲ၊ ၂၀၁၈ ခုနှစ်၊ နိုဝင်ဘာလ ၁၂ ရက်

ဖြန့်ဝေခြင်း

နိုင်ငံတော်သမ္မတရုံး

ပြည်ထောင်စုအစိုးရအဖွဲ့ရုံး

ပြည်ထောင်စုလွှတ်တော်ရုံး

ပြည်သူ့လွှတ်တော်ရုံး

အမျိုးသားလွှတ်တော်ရုံး

ပြည်ထောင်စုတရားလွှတ်တော်ချုပ်ရုံး

နိုင်ငံတော်ဖွဲ့စည်းပုံအခြေခံဥပဒေဆိုင်ရာရုံး

ပြည်ထောင်စုရွေးကောက်ပွဲကော်မရှင်ရုံး



ပြည်ထောင်စုဝန်ကြီးဌာနအားလုံး

ပြည်ထောင်စုရှေ့နေချုပ်ရုံး

ပြည်ထောင်စုစာရင်းစစ်ချုပ်ရုံး

ပြည်ထောင်စုရာထူးဝန်အဖွဲ့ရုံး

နေပြည်တော်ကောင်စီ

မြန်မာနိုင်ငံတော်ဗဟိုဘဏ်

တိုင်းဒေသကြီး သို့မဟုတ် ပြည်နယ်အစိုးရအဖွဲ့ရုံးများအားလုံး

အဂတိလိုက်စားမှုတိုက်ဖျက်ရေးကော်မရှင်ရုံး

မြန်မာနိုင်ငံအမျိုးသားလူ့အခွင့်အရေးကော်မရှင်ရုံး

မြန်မာနိုင်ငံစာရင်းကောင်စီ

စီမံကိန်းနှင့်ဘဏ္ဍာရေးဝန်ကြီးဌာနအောက်ရှိ ဌာနအဖွဲ့အစည်းများအားလုံး

ဦးဆောင်ညွှန်ကြားရေးမှူး

ပုံနှိပ်ရေးနှင့် ထုတ်ဝေရေးဦးစီးဌာန

ဤဝန်ကြီးရုံး၊ ဌာနခွဲများအားလုံး

မြန်မာနိုင်ငံ လက်မှတ်ရ ပြည်သူ့စာရင်းကိုင်များအသင်း

ပြည်ထောင်စုသမ္မတမြန်မာနိုင်ငံ ကုန်သည်များနှင့်

စက်မှုလက်မှုလုပ်ငန်းရှင်များအသင်းချုပ် (UMFCCI)

(မြန်မာနိုင်ငံပြန်တမ်းတွင် ထည့်သွင်းပေးနိုင်  
ပါရန် မေတ္တာရပ်ခံချက်ဖြင့် ပေးပို့ပါသည်။)

(ညီနောင်အသင်းများအား ထပ်မံဖြန့်ဝေ  
ပေးပါရန် မေတ္တာရပ်ခံချက်ဖြင့် ပေးပို့  
ပါသည်။)

အမိန့်အရ



(မင်းထွဋ်)

ညွှန်ကြားရေးမှူးချုပ်